

## ΚΑΤΑ ΦΙΛΙΠΠΟΥ Α'

1. Εἰ μὲν περὶ καινοῦ τινος πράγματος προὔτιθετο, ὧ  
ἄνδρες Ἀθηναῖοι, λέγειν, ἐπισχῶν ἂν ἕως οἱ πλεῖστοι τῶν  
εἰωθότων γνώμην ἀπεφήναντο, εἰ μὲν ἤρεσκέ τί μοι τῶν ὑπὸ  
τούτων ῥηθέντων, ἡσυχίαν ἂν ἤγον, εἰ δὲ μὴ, τότε ἂν αὐτὸς  
ἐπειρώμην ἃ γινώσκω λέγειν· ἐπειδὴ δ' ὑπὲρ ὧν πολλάκις  
εἰρήκασιν οὗτοι πρότερον συμβαίνει καὶ νυνὶ σκοπεῖν,  
ἡγοῦμαι καὶ πρῶτος ἀναστάς εἰκότως ἂν συγγνώμης  
τυγχάνειν. εἰ γὰρ ἐκ τοῦ παρεληλυθότος χρόνου τὰ δέοντα  
οὗτοι συνεβούλευσαν, οὐδὲν ἂν ὑμᾶς νῦν ἔδει βουλευέσθαι.

2. Πρῶτον μὲν οὖν οὐκ ἀθυμητέον, ὧ ἄνδρες Ἀθηναῖοι,  
τοῖς παροῦσι πράγμασιν, οὐδ' εἰ πάνυ φαύλως ἔχει δοκεῖ. ὁ  
γὰρ ἐστὶ χεῖριστον αὐτῶν ἐκ τοῦ παρεληλυθότος χρόνου,  
τοῦτο πρὸς τὰ μέλλοντα βέλτιστον ὑπάρχει. τί οὖν ἐστὶ  
τοῦτο; ὅτι οὐδέν, ὧ ἄνδρες Ἀθηναῖοι, τῶν δεόντων  
ποιούντων ὑμῶν κακῶς τὰ πράγματ' ἔχει· ἐπεὶ τοι, εἰ πάνθ' ἃ  
προσῆκε πραττόντων οὕτως εἶχεν, οὐδ' ἂν ἐλπὶς ἦν αὐτὰ  
βελτίω γενέσθαι.

3. Ἐπειτα ἐνθυμητέον καὶ παρ' ἄλλων ἀκούουσι καὶ  
τοῖς εἰδόσιν αὐτοῖς ἀναμιμνησκομένοις, ἡλικίην ποτ' ἐχόντων  
δύναμιν Λακεδαιμονίων, ἐξ οὗ χρόνος οὐ πολὺς, ὡς καλῶς  
καὶ προσηκόντως οὐδὲν ἀνάξιον ὑμεῖς ἐπράξατε τῆς πόλεως,  
ἀλλ' ὑπεμείνατε ὑπὲρ τῶν δικαίων τὸν πρὸς ἐκείνους  
πόλεμον. τίνος οὖν εἵνεκα ταῦτα λέγω; ἴν' ἴδητ', ὧ ἄνδρες  
Ἀθηναῖοι, καὶ θεάσησθε, ὅτι οὐδὲν οὔτε φυλαττομένοις ὑμῖν  
ἐστὶν φοβερόν, οὔτ', ἂν ὀλιγορῆτε, τοιοῦτον οἶον ἂν ὑμεῖς  
βούλοισθε, παραδείγμασι χρώμενοι τῇ τότε ῥώμῃ τῶν  
Λακεδαιμονίων, ἧς ἐκρατεῖτε ἐκ τοῦ προσέχειν τοῖς  
πράγμασι τὸν νοῦν, καὶ τῇ νῦν ὕβρει τούτου, δι' ἣν  
ταραπτόμεθα ἐκ τοῦ μηδὲν φροντίζειν ὧν ἐχρῆν.

---

**1.1** Εἰ...τινος] Roman. 2.1 Camp | Εἰ...προὔτιθετο] Hermog. 398.5 R.  
Εἰ...2 Ἀθηναῖοι] Hermog. 292.7 R. | Εἰ...2 λέγειν] Hermog. 175.4 R.  
Anon. Fig. 3.147.10 Sp. Plan. Schol. 5.368.22 W. Tzet. in Hermog.  
105.25 **2.1** Πρῶτον...4 ὑπάρχει] cf. Quint. 6.5.7 **3.6** τίνος...λέγω]  
Hermog. 239.9 R. Tib. Fig. 13.4 Ball.

---

**1.4** αὐτὸς] καὶ αὐτὸς A **5** δ ὑπὲρ] δὲ περὶ F<sup>c</sup> **9** συνεβούλευσαν]  
συνεβούλευον AF<sup>c</sup> | ὑμᾶς] ἡμᾶς AF<sup>c</sup> | βουλευέσθαι] βουλεύεσθαι περὶ  
αὐτῶν A **2.6** τοι εἰ] εἴ τοι SF : τοί γ' εἰ AF<sup>yp</sup> : τοι, εἰ Bekker coll. 9.5  
**3.4** ὑμεῖς...πόλεως] τῆς πόλεως ὑμεῖς ἐπράξατε A **5** δικαίων] ἐλληνικῶν  
δικαίων AF<sup>yp</sup> **6** ἴδητ] εἰδητε SF : ἴδητε Blaydes **7** θεάσησθε] λογισησθε  
F<sup>yp</sup> **9** βούλοισθε] βούλησθε SF : βούλοισθε Schaefer